

**TEZAUUR LITURGIC**  
**20 OCTOMBRIE**

**EGKOMIA**  
**SF. CUVIOS**  
**GHERASIM**  
**DE LA**  
**KEFALONIA**



**ATENA, 2020**



# 20 ΟΚΤΩΒΡΙΟΣ

## ΓΕΡΑΣΙΜΟΣ ΚΕΦΑΛΛΗΝΙΑΣ

### ΕΓΚΩΜΙΑ

#### ΣΤΑΣΙΣ Α'.

Μακαρίζομέν σε, μοναστῶν τὴν τερπνὴν, καλλονὴν  
ᾧ θεοφόρε Γεράσιμε, καταστέφοντες τὴν μνήμην σου  
ῥοδαῖς.

Μακαρίζομέν σε, ἀσκητῶν τὴν λαμπρὰν, καὶ  
ὀλόφωτον στολὴν χρηματίσαντα, σοῦ δοξάζοντες τὰς  
θείας ἀρετάς.

Μακαρίζομέν σε, ἱερέων φαιδρόν, καὶ θεόσδοτον  
τοῖς πέρασι καύχημα, τοὺς ἀγῶνάς σου γεραίροντες  
πιστῶς.

Μακαρίζομέν σε, Ἐκκλησίας Χριστοῦ, τὸν φωστῆρα  
τὸν νεόλεκτον Ὅσιε, καὶ νεόσδοτον θησαύρισμα  
πιστῶν.

Παιδιόθεν μάκαρ, ἀνετέθης Θεῷ, καὶ τὸ τάλαντον  
αὐξήσας τῆς χάριτος, ἔδοξάσθης παρ' Αὐτοῦ  
πανευκλεῶς.

Τὰ σεπτὰ σου Πάτερ, καὶ λαμπρὰ ὡσπερ φῶς,  
κατορθώματα πιστοῖς ἐπιστώθησαν, ἐν σπηλαίοις καὶ  
ἐρήμοις ἀληθῶς.

Παύρησιαν ἔχων, πρὸς Θεὸν ἀληθῶς, μὴ ἐλλείπης  
ἱκετεύειν Γεράσιμε, λυτρωθῆναι συμφορῶν τῶν νῦν  
ἡμᾶς

Πολιτείας ὄφθης, ἰσαγγέλου φωστήρ, ἀπαθείας τὴν  
στολὴν ἐνδυσάμενος, ὡς γὰρ ἄσαρκος ἐβίωσας ἐν γῆ.

Καὶ νηστείας μάκαρ, καὶ παννύχοις εὐχαῖς, καὶ  
ἀγνεία καὶ καρδίας εὐθύτητι, εὐηρέστησας πανσόφως  
τῷ Θεῷ.

Τῆς ψυχῆς κοσμήσας, τὴν λαμπάδα φαιδρῶς, ταῖς  
ἐνθέοις ἀρεταῖς κατηξίωσαι, τοῦ Νυμφίου τῆς χαρᾶς  
ἀπολαβεῖν.

Εἰ καὶ τάφῳ μάκαρ, κατετέθη τὸ σόν,  
ἀκραιφνέστατον καὶ ἅγιον σῶμά σου, ἀλλὰ ζῆ καὶ τὰς  
ιάσεις χορηγεῖ.

Τῶν Ἀγγέλων ὄντως, μιμητῆς γεγονῶς, σὺν αὐτοῖς  
νῦν ἐπαγάλλη γηθόμενος, θείαν δόξαν ἐποπτεύων  
τηλαυγῶς.

Εὐφροσύνης πάσης, ἔμπλησον τοὺς πιστῶς,  
προσιόντας τῇ σορῶ σου Γεράσιμε, καὶ τιμῶντάς σου  
τὴν ἔνδοξον ταφήν.

Ὡς ἐρρύσω μάκαρ, τὴν σὴν νῆσον ἀεὶ, συμφορῶν καὶ  
πειρασμῶν καὶ ἐκ θλίψεων, οὕτω πρόφθασον ἐν τάχει  
καὶ τὰ νῦν.

Ὅλοτρόπως Πάτερ, ἀνετέθης Χριστῶ, καὶ Ἀγγέλων  
πολιτείαν ἐν σώματι, σὺ μετήλθες ὃ Γεράσιμε σοφέ.

Σὺν Ἀγγέλοις μάκαρ, νῦν ἀύλιξη σαφῶς, καὶ Ὁσίων  
καὶ Δικαίων τοῖς τάγμασιν, ὡς ἐκεῖνοι γὰρ ἐβίωσας ἐν  
γῆ.

Σπεῦσον νῦν παμμάκαρ, μὴ ἐκλείπης ἡμᾶς, σοὺς  
ικέτας ἀλλὰ τάχος Γεράσιμε, σὺ ἐξάρπασον ἡμᾶς τῆς  
νῦν φθορᾶς.

Ἡ σὴ νῆσος Πάτερ, σοὶ προστρέχει τὰ νῦν, δεομένη  
καὶ θερμῶς ἰκετεύει σε, λυτρωθῆναι διὰ σοῦ τῶν  
συμφορῶν.

Δέησιν Κυρίῳ, ἐπικάμθητι νῦν, τοῦ προσάξαι δι'  
ἡμᾶς ὃ Γεράσιμε, ὅπως ρύσῃται ἡμᾶς τῶν νῦν κακῶν.

Πρόφθασον καὶ σῶσον, καταϊγίδος ἡμᾶς, τῆς νῦν  
ἀπειλούσης Γεράσιμε, τοὺς προσφεύγοντας τῇ σκέπη  
σου θερμῶς.

Γερασίμου δέχου, τὰς λιτὰς ὁ Θεός, καὶ ἐλέησον τὸν  
κόσμον σου ἅπαντα, τὴν εἰρήνην παρεχόμενος  
πιστοῖς.

Οἱ Κεφαλληναῖοι, σὲ προστάτην θερμόν,  
προβαλλόμεθα πρὸς Κύριον Ὅσιε, ῥῦσαι ἅπαντας  
κινδύνων σαῖς λιταῖς.

*Δόξα. Τριαδικόν.*

Δόξα Σοι Θεέ μου, Παναγία Τριάς, ὁ Πατήρ καὶ ὁ  
Υἱὸς σὺν τῷ Πνεύματι, σῶζε πάντας τοὺς ἐλπίζοντας  
εἰς Σέ.

*Καὶ νῦν. Θεοτοκίου.*

Μεγαλύνομέν Σε, μοναστῶν τὴν τερπνὴν, καλλονὴν  
ὧ θεοφόρε Γεράσιμε, καταστέφοντες τὴν μνήμην Σου  
ῶδαῖς.

*Καὶ πάλιν τὸ πρῶτον.*

Μακαρίζομέν σε, μοναστῶν τὴν τερπνὴν, καλλονὴν  
ὧ θεοφόρε Γεράσιμε, καταστέφοντες τὴν μνήμην σου  
ῶδαῖς.

## ΣΤΑΣΙΣ ΔΕΥΤΕΡΑ

Ἄξιον ἐστί, τὸν φωστῆρά σε τῆς Ἐκκλησίας, τὸν νεοφανέντα τοῖς ἄσμασι, καταστέφειν ὃ Γεράσιμε σεπτῶς.

Ἄξιον ἐστί, μακαρίζειν σε τὸν θεοφόρον, τῶν πιστῶν τὸ νέον θησαύρισμα, καὶ πανάριστον ποιμένα μοναστῶν.

Ἄξιον ἐστί, σὲ Γεράσιμε ὕμνοις γεραίρειν, πάσης τῆς Ἑλλάδος τὸ καύχημα, καὶ τὸ σκεῶς ἐκλογῆς τὸ θαυμαστόν.

Ἄξιον ἐστί, ὃ θεόληπτε ὑμνολογεῖν σε, τῆς Κεφαλληνίας τὸ καύχημα, φιλανθρώπως ἐκ Θεοῦ αὐτῇ δοθέν.

Δέχου τὰς λιτάς, ὃ Γεράσιμε τῶν σὲ τιμώντων, καὶ Θεὸν παμμάκαρ ἰκέτευσον, ὑπὲρ πάντων τῶν τιμώντων σε πιστῶν.

Ὡσπερ Ἀβραάμ, Ἰωσήφ καὶ Ἐλισσαῖος μάκαρ, εὐλογίας πρόξενος γέγονας, καὶ ἐπλούτησας ἡμᾶς σαῖς δωρεαῖς.

Ἔφησε ποτέ, θείῳ πνεύματι ὁ Προφητάναξ· δίκαιος ὡς φοῖνιξ ἀνθήσεται, ἐν τῷ οἴκῳ φυτευθεὶς τῷ τοῦ Θεοῦ.

Εὐλον φυτευθέν, τῶν ὑδάτων ἐν ταῖς διεξόδοις, σὺ ἐδείχθης μάκαρ Γεράσιμε, καὶ ἐβλάστησας καρποὺς ἀειθαλεῖς.

Ζῶσι τῷ Χριστῷ, ὄντως δίκαιοι εἰς τὸν αἰῶνα, ζῆς καὶ σὺ θεόφρων Γεράσιμε, αὐλιζόμενος Δικαίων τοῖς χοροῖς.

Ἐπνωσας ἐν γῆ, ἀλλ' ἀθάνατον εὐκλειαν μάκαρ, εἴληφας Γεράσιμε πάντιμε, πρὸς Θεοῦ τοῦ ζῶντος ἐν οὐρανοῖς.

Μακάριος ἀνὴρ, ὁ Γεράσιμος ὃς οὐκ ἀπῆλθεν, ἐν βουλῇ ἀνόμων ὡς γέγραπται· ὅθεν ἤλειφε τὰ γέρα πρὸς Θεοῦ.

Γέρα πρὸς Θεοῦ, ὄντως εἴληφας Ὅσιε Πάτερ, πάντων θεραπεύεις νοσήματα, τῶν τιμῶντῶν σου τὴν ἔνδοξον ταφήν.

Ἡμέρας καὶ νυκτός, μελετήσας ἐντολὰς Κυρίου, ἐπορεύθης μάκαρ Γεράσιμε, θείας τρίβους τῷ Κυρίῳ ἀκλινῶς.

Δεῦτε νῦν πιστῶς, καὶ προσπέσωμεν τῷ Γερασίμῳ,  
ὅπως καὶ τὰ νῦν προφθάσῃ καὶ ρύσῃται,  
ἀπειλουμένους ἡμᾶς βλάβης τοῦ ἐχθροῦ.

Ἄλλον ἐκτὸς σοῦ, οὐ δυνάμεθα εὐρεῖν προστάτην,  
καὶ πρὸς Θεὸν μεσίτην θερμώτερον, ἵνα φύγωμεν  
ἐνέδρας τοῦ πονηροῦ.

Ζάλη πειρασμῶν, ἀπειλεῖ ἡμᾶς τοὺς σοὺς οἰκέτας,  
ἐλευθερωτὴν δὲ ἄλλον οὐκ οἶδαμεν, εἰμὴ τὴν δεξιάν  
σου τὴν κραταιάν.

Πέτασον ἡμῖν, σκέπην κραταιάν τῶν σῶν πτερύγων,  
ὅπως δυνηθῶμεν, βέλη ἐκφυγεῖν τοῦ ἐχθροῦ, καὶ  
γεραίρειν σε Γεράσιμε θερμῶς.

Νέος ἀληθῶς, σὺ ἀνέτειλας τῇ Ἐκκλησίᾳ, καὶ  
λαμπρὸς ἀστὴρ τοὺς πάβτας Γεράσιμε, καταυγάζων  
καὶ φωτίζων εὐσεβεῖς.

Ἄδει σὺν ἡμῖν, καὶ γεραίρει σου τὴν μνήμην μάκαρ,  
στίφη νοερῶν στρατιῶν εὐφημοῦντά σε, καὶ δοξάζοντα  
τὸν Κύριον φαιδρῶς.

Ὅλον σεαυτὸν, ὡς ἀνέθηκας τῷ Ποιητῇ σου, οὕτω  
καὶ Αὐτὸς μεγάλως σ' ἐδόξασε, καὶ ἐτίμησε Γεράσιμε  
λαμπρῶς.

Ἄλλον Μωϋσῆν, καὶ Ἥλιαν σ' ἔδειξε παμμάκαρ,  
τεσσαρακονθήμερον νηστείας στάδιον, καὶ μεγάλως  
ἔδοξάσθης παρὰ Θεοῦ.

Δεῦτε οἱ πιστοί, εὐφημήσωμεν ἄσμασι θείοις,  
μνήμην Γερασίμου τοῦ μάκαρος, ἵνα σχῶμεν ἄφρσιν  
παρὰ Θεοῦ.

*Δόξα. Τριαδικόν.*

Ἄναρχε Τριάς, ὁμοούσιε Μονὰς Ἁγία, Οὐρανίου  
πάντας ἀξίωσον, Βασιλείας Γερασίμου ταῖς λιταῖς.

*Καὶ νῦν. Θεοτοκίου.*

Πάντες οἱ πιστοί, μακαρίσωμεν τὴν Θεοτόκον, τὴν  
τὸν πάντων Κτίστην κυήσασαν, καὶ λυτρώσασαν τῆς  
πλάνης τοὺς βροτούς.

*Καὶ πάλιν τὸ πρῶτον:*

Ἄξιον ἐστὶ, τὸν φωστῆρά σε τῆς Ἐκκλησίας, τὸν  
νεοφανέντα τοῖς ἄσμασι, καταστέφειν ὃ Γεράσιμε  
σεπτῶς.

## **ΣΤΑΣΙΣ ΤΡΙΤΗ**

Αἱ γενεαὶ πᾶσαι, μακαρίζομέν σε, Γεράσιμε  
θεόφρων.

Γεράσιμε θεόφρων, ἰλέωσαι τὸν Κτίστην, ὑπὲρ τῶν  
σέ τιμώντων.

Ἐπὲρ τῶν σέ ὑμνούντων, Γεράσιμε μὴ παύση, πρὸς  
Κύριον πρεσβεύειν.

Περίσωζε τοὺς πίστει, καὶ πόθῳ σέ ὑμνοῦντας,  
Γεράσιμε τρισμάκαρ.

Γεράσιμε τρισμάκαρ, προσδέχου ἰκεσίας, τῶν σέ  
ἀνευφημούντων.

Εἰρήνην δωρηθῆναι, τοῖς σέ ἀνευφημοῦσι, Γεράσιμε  
δυσώπει.

Τὴν στενὴν τρισμάκαρ, ὁδὸν καὶ τεθλιμμένην,  
διώδευσας Κυρίου.

Ἔχοντές σε πρέσβυν, πρὸς τὸν Θεὸν παμμάκαρ,  
λυτρούμεθα κινδύνων.

Λυτρούμεθα κινδύνων, σαῖς πανευπροσδέκτοις,  
πρὸς Κύριον πρεσβείαις.

Τίς ἐξείπει μάκαρ, σοὺς σεπτοὺς ἀγῶνας, οὓς ἔτλης  
ἐν τῷ βίῳ;

Ἀγγέλων ἐμιμήσω, τὴν πολιτείαν μάκαρ, ἀσκήσας  
ὑπὲρ φύσιν.

Ἀσκητῶν οἱ δῆμοι, ἐθαύμασαν θεόφρων, σὴν θείαν  
πολιτείαν.

Γεράσιμε λιταῖς σου, δώρησαι σοῖς δούλοις,  
πλημμελημάτων λύσιν.

Ὅλη προθυμία, συντρέχει ἢ σὴ νῆσος, ὑμνήσαι τὴν  
ταφήν σου.

Συντρέχει καὶ τὰ πλήθη, Ἀγγέλων εὐφηῆσαι,  
Γεράσιμε σὴν μνήμην.

Σπεῦσον ἡμᾶς σῶσαι, Γεράσιμε σοὺς δούλους,  
ἀνάγκης ἐνεστώσης.

Ὅλη προθυμία, προστρέχομεν σορῶ σου, κακῶν  
αἰτοῦντες λύσιν.

Οὐδεὶς ἰσχύει σῶσαι, τῆς νῦν ἡμᾶς ἀνάγκης, ἐὰν σὺ  
μὴ προφθάσης.

Πρόφθασον οὖν τάχος, καὶ λύτρωσαι σὴν ποιμνην,  
κινδύνου ἐνεστώτος.

Ἐκ τῶν ἐνεδρευόντων, Γεράσιμε τρισμακάρο, τήν δε  
σὴν ποιμνην τήρει.

Σύντριψον τὰς μύλας, ζητούντων ἀφανίσαι,  
Γεράσιμε σοὺς πόνους.

Δέχου ὦ Θεέ μου, Γεράσιμον σὸν δοῦλον, ὑπὲρ  
λαοῦ σου πρέσβυν.

*Δόξα. Τριαδικόν.*

Τριάς ὑπεραγία, εἰρήνευσον τὸν κόσμον, λιταῖς τοῦ  
Γερασίμου.

*Καὶ νῦν. Θεοτοκίου.*

Εἰρήνην Ἐκκλησίαις, τῷ κόσμῳ σωτηρίαν, δώρησαι  
Θεοτόκε.

*Καὶ πάλιν τὸ πρῶτον:*

Αἱ γενεαὶ πᾶσαι, μακαρίζομέν σε, Γεράσιμε  
θεόφρων.

## ΕΥΛΟΓΗΤΑΡΙΑ

*Εὐλογητὸς εἶ Κύριε, δίδαξόν με, τὸν Ὅσιόν Σου μέλψαι.*

Τῶν Ἀγγέλων τὰ πλήθη, καὶ ἀνθρώπων τὰ γένη, ἐκπλαγέντα βοῶσι, τοῦ θανάτου τὴν φθορὰν ὁ Γεράσιμος βαίνει, καὶ μετὰ νεκρῶν ὁράται πῶς θάπτεται, ἀλλὰ μένει καὶ ζῆ ἐνεργῶν ἰάματα.

*Εὐλογητὸς εἶ Κύριε, δίδαξόν με, Γεράσιμον ὑμνῆσαι.*

Τὶ δακρῦων ὀχετοὺς προχέετε, ᾧ μονάζουσαι πρὸς θεοφόρον; Τὶ θαμβεῖσθε, τῶν ἀνθρώπων ἢ πληθῦς, τὸν Γεράσιμον βλέποντες ζῶντα; Οὕτω γὰρ Θεός, δοξάζει τοὺς δούλους του, καὶ εἰς γῆν καὶ οὐρανόν, καὶ πᾶσι τοῖς πέρασι.

*Εὐλογητὸς εἶ Κύριε, δίδαξόν με, τὸν Ὅσιόν Σου μέλψαι.*

Λίαν θερμῶς, ὁ θεόφρων δείκνυται, πρὸς τοὺς πάσχοντας ἐν ἀσθενείαις, καὶ δαιμόνων ἀφανίζει τὴν πληθύν, εἰς τὴν ἄβυσσον αὐτοὺς ἐκπέμπων· δεῦτε καὶ ἡμεῖς συμφώνως βοήσωμεν· βοηθὸς ἡμῖν γενοῦ, Ἄγιε Γεράσιμε.

*Εὐλογητὸς εἶ Κύριε, δίδαξόν με, Γεράσιμον ὑμνῆσαι.*

Μυροθήκη λειψάνου, ὑπὲρ νάρδον καὶ σμύρναν, σοῦ Γεράσιμε εὐωδιάζει, πρὸς αὐτὸ γὰρ ἐνεργοῦσιν Ἄγγελοι, ἐκπληττόμενοι ἀναβοῶντες· τί δε ὡς νεκρὸν

τὸν ζῶντα λογίσεσθε; Οὗτος ζῆ καὶ θανῶν, εἰ καὶ ἄπνους φαίνεται.

*Εὐλογητὸς εἶ Κύριε, δίδαξόν με, τὸν Ὅσιόν Σου μέλψαι.*

Ὡς οἱ σκύμνοι λεόντων, ἐνεδρεύουσι Πάτερ, τὴν Μονὴν σου σπαράξαι, τοὺς καμάτους δὲ τοὺς σοὺς ἀπωλέσαι εἰς τέλος, σὺ δὲ νοερῶς τὰς βουλάς αὐτῶν ἐξαφάνισον, καὶ τὴν μνήμην σου διατήρησον.

*Εὐλογητὸς εἶ Κύριε, δίδαξόν με, Γεράσιμου ὑμνήσαι.*

Τῶν Ἁγίων χορεῖαι, ὡς ἐδέχθησαν μάκαρ, Οὐρανῶ σὲ προσθήκην, ἰλαρῶς τὰ νῦν καὶ σὺ, τὴν προσθήκην τοῖς ὕμνοις, καὶ τὸν ἰλασμόν πρὸς Θεοῦ Γεράσιμε, ὑμνηταῖς σου πᾶσι κατάπεμψον.

*Δόξα. Τριαδικόν.*

Προσκυνοῦμεν Πατέρα, καὶ τὸν ἀναρχον Λόγον, ἐξ Αὐτοῦ γεννηθέντα, καὶ τὸ Πνεῦμα τὸ θεῖον, ἐκ Πατρὸς ἐκπορευθέν, τὴν ζωοποιὸν Τριάδα ὑμνήσωμεν, καὶ δοξάζοντες αὐτήν, πίστει προσκυνήσωμεν.

*Καὶ νῦν. Θεοτοκίου.*

Θεοτόκε Παρθένε, τὸν Υἱὸν καὶ Θεὸν Σου, ἐν γαστρὶ συλλαβοῦσα, καὶ τεκοῦσα ἀφράστως, ἐξ ἀγνῶν Σου λαγόνων, τοῦτον ταῖς λιταῖς Γερασίμου ἄχραντε, πρέσβευε ὅπως ἡμῖν, ἴλεως γενήσεται.

*λληλούϊα, Ἀλληλούϊα, Ἀλληλούϊα, δόξα Σοι ὁ Θεός  
(γ')*

